



கலைஞர்
100
1924 - 2023

முரசுசாலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முருக: 82 - ஒலி: 143 - திருவள்ளூர் ஆண்டு 2054 - மார்ச்சு 17 - செவ்வாய்க்கிழமை 02 ஜனவரி 2024 - வெளியூர் 12 பக்கங்கள் Established: 10.8.1942 - Volume: 82 - Issue 143: Thiruvallur Year - 2054 - Margazhi 17 - Tuesday 02 January 2024 - Dak 12 Pages ₹ 5.00

கழக இளைஞர் அணி சார்பில் 'முரசுசாலி' பாசறையில் வெளிவரும் கட்டுரைகளைத் தொகுத்து நூல்கள்!

முத்தமிழறிஞர் பதிப்பகம் தொடக்கம்!

முதல்வர் மு.க.ஸ்டாலின் இன்று 9 நூல்களை வெளியிடுகிறார்!

சென்னை, ஜன. 2-

முதல்வர் மு.க.ஸ்டாலின் அவர்கள் இன்று சென்னையில் முத்தமிழறிஞர் பதிப்பகத்தை தொடங்கி வைத்து, பதிப்பகம் சார்பில் 9 நூல்களையும் வெளியிடுகிறார்.

முதலமைச்சரின் இல்லத்தில் இன்று மதியம் நடைபெறும் இந்நிகழ்ச்சியில், இளைஞர் அணிச் செயலாளர், அமைச்சர் உதயநிதி ஸ்டாலின், புத்தக ஆசிரியர்கள், பதிப்பக நிர்வாகிகள் கலந்துகொண்டு சிறப்பிக்கின்றனர்.

கழக இளைஞர் அணி சார்பில், கடந்த ஆண்டு (2023) ஜனவரி தமிழர் திருநாளுக்கு முன்தினம் முதல் தினம் ஒரு தொடர் கொண்ட 'பாசறை' பக்கம் முரசுசாலியில் வெளிவந்துக் கொண்டிருக்கிறது. அத்துடன் ஓவிய வடிவில், 'திராவிடத்தால் வாழ்கிறோம்' என்கிற தலைப்பில் திராவிட இயக்க வரலாறு பற்றி வெளியிடப்பட்டு வருகிறது.

முரசுசாலி பாசறை பக்கம் ஓராண்டு நிறைவு!

இவ்வாறு பாசறை பக்கம் வெளியாகத் தொடங்கி ஏறத்தாழ ஓராண்டு நிறைவடைவதை யொட்டி, அவைகளில் வெளியான கட்டுரைகளைத் தொகுத்து ஒன்பது நூல்களாக வெளியிடப்படுகிறது.

முத்தமிழறிஞர் கலைஞர் அவர்களுடன் நெருங்க



கிப் பழகியவர்கள் 'கலைஞரும் நானும்' என்கிற தலைப்பில் வாரம் ஒரு நாள் கட்டுரை எழுதி வருகின்றனர்.

கலைஞர் ஆட்சியில் செயல்படுத்திய திட்டங்கள்!

முத்தமிழறிஞர் கலைஞர் அவர்கள், தமது ஆட்சியில் செயல்படுத்தி வந்த திட்டங்கள், உருவாக்கிய கட்டமைப்புகள் குறித்து 'இடம் பொருள் கலைஞர்' என்னும் தலைப்பில் வாரம் ஒரு நாட்கள் கட்டுரை இடம் பெற்று வருகிறது.

'திராவிட போராளிகள்' என்ற தலைப்பில்,

திராவிட இயக்க வீராங்கனைகளை பற்றி திராவிட இயக்கம் மட்டுமே பதிவு செய்துள்ள நிலையில் அந்தத் தியாகச் சுடர்கள் குறித்து வாரம் ஒருநாள் வழக்கறிஞர் அருள்மொழி கட்டுரை எழுதி வருகிறார்.

'டாக்டர் கலைஞர்' என்கிற தலைப்பில், மருத்துவத் துறையில் முத்தமிழறிஞர் கலைஞர் அவர்கள் ஆற்றிய மகத்தான பங்கு குறித்து வாரம் ஒரு நாள் டாக்டர் எழிலன் எம்.எஸ்.ஏ. கட்டுரை எழுதியுள்ளார்.

திராவிடக் கொள்கைகளை, சமதர்ம நோக்கங்களை, சமூக நீதிச் சிந்தனைகளை திரைத்துறை மூலம் மக்களிடம் எவ்வாறெல்லாம் எடுத்துச் செல்

லப்படுத்து என்பது குறித்து 'திராவிட சினிமா' என்ற தலைப்பில் வி.மா.சு. சுபகுணராஜன் வாரம் ஒரு நாள் கட்டுரை எழுதி வருகிறார்.

திராவிட மாடல் அரசின் திட்டங்கள்!

'முத்துவேல் கருணாநிதி ஸ்டாலின் எனும் நான்' என்று உறுதி மொழி எடுத்துக் கொண்ட நாளில் இருந்து தமிழ்நாட்டு வளர்ச்சியை மையமாகக் கொண்டு முதல்வர் மு.க.ஸ்டாலின் அவர்கள் செயல்படுத்தி வரும் திட்டங்கள் பற்றி விரிவாக, விளக்கமாக 'திராவிட மாடல் அரசு' என்ற தலைப்பில் வாரம் ஒரு கட்டுரை இடம் பெற்று வருகிறது.

அடுத்து, 'திராவிடத்தால் வாழ்கிறோம்' என்ற தலைப்பில் திராவிட இயக்கத் தலைவர்கள் பற்றி ஓவிய வடிவில் கருத்தோவியம் தினமும் இடம் பெற்று வருகிறது. அவைகள் இரண்டு தொகுப்புகளாக தொகுக்கப்பட்டுள்ளன.

உடன்பிறப்பே என்ற தலைப்பில் கட்டுரைகள்!

தி.மு.க. கோட்டையை கடடி எழுப்பி, இயக்க வரலாற்றில் இடம் பெற்று, தீரர்கள் பற்றி வாரம் ஒரு நாள் 'உடன்பிறப்பே' என்ற தலைப்பில் பெரியார், அண்ணா, கலைஞர் ஆகியோருடன் பயணித்தவர்கள் பற்றி கட்டுரை வெளியாகி வருகிறது.

இந்தக் கட்டுரைகள் யாவும் முறைப்படி தொகுக்கப்பட்டு, 9 புத்தகங்களாக, 'உடன் பிறப்பே', 'திராவிடத்தால் வாழ்கிறோம்' (இரண்டு தொகுப்புகள்) 'டாக்டர் கலைஞர்', 'திராவிட சினிமா',

'திராவிட மாடல் அரசு', 'திராவிட போராளிகள்', 'இடம் பொருள் கலைஞர்' மற்றும் 'கலைஞரும் நானும்' என்கிற தலைப்புகளில் 9 நூல்கள் இன்று வெளியிடப்படுகின்றன.

'முத்தமிழறிஞர் கலைஞர்' பெயரிலான பதிப்பகம் அந்தநூல்களை வெளியிடுகின்றன.

முதல்வர் இல்லத்தில் நிகழ்ச்சி நடைபெறுகிறது!

முதல்வர் மு.க.ஸ்டாலின் அவர்கள் இன்று மதியம் தமது இல்லத்தில் முத்தமிழறிஞர் பதிப்பகத்தை தொடங்கி, மேற்காணும் 9 நூல்களையும் வெளியிடுகிறார்.

இந்நிகழ்ச்சியில் இளைஞர் அணிச் செயலாளர் அமைச்சர் உதயநிதி ஸ்டாலின், பாசறை நிர்வாகிகள், கட்டுரையாளர்கள், பதிப்பக நிர்வாகிகள் பங்கேற்கிறார்கள்.

சென்னை புத்தகக் கண்காட்சியில் விற்பனை!

நாளை (3.1.2024) துவங்க இருக்கும் சென்னை புத்தகக் கண்காட்சியில், இளைஞர் அணி சார்பில் தனி அரங்கு ஒன்று அமைக்கப்பட்டு மேற்காணும் 9 புத்தகங்களும் விற்பனைக்கு வைக்கப்படுகின்றன.

9 புத்தகங்களின் மொத்த விலை ரூ.1950 ஆகும். புத்தகக் கண்காட்சி அரங்கில் 10 சதவிகித கமிஷன் அவை கிடைக்கும் என்று அறிவிக்கப்பட்டுள்ளது.

பன்னாட்டு விமான நிலையத்தில் புதிய முனையம் திறப்பு!

பிரதமர் மோடி இன்று திருச்சி வருகை!

விழாவில் முதல்வர் மு.க.ஸ்டாலின் பங்கேற்பு!

திருச்சி, ஜன. 2-

திருச்சி பன்னாட்டு விமான நிலையத்தில் புதிய முனையத்தை பிரதமர் மோடி அவர்கள் இன்று (ஜன.2) திறந்து வைத்து உரையாற்றுகிறார்.

இவ்விழாவில் முதல்வர் மு.க.ஸ்டாலின் அவர்கள் பங்கேற்று உரையாற்றுகிறார்.

திருச்சி சர்வதேச விமான நிலையத்தை தரம் உயர்த்தி புதிய விமான நிலைய முனையம் கட்ட இந்திய விமான நிலைய ஆணைய குமும் ரூ.951 கோடி ஒதுக்கீடு செய்தது. இதனை தொடர்ந்து கடந்த 2019-ஆம் ஆண்டு முதல் கட்டுமானப் பணிகள் தொடங்கின. இந்த நிலையில் கூடுதலாக ரூ.249 கோடி செலவு செய்து கட்டுமானப் பணிகள் ரூ.1200 கோடியில் நிறைவு பெற்றுள்ளது.



இந்த புதிய முனையம் 60,723 சதுர மீட்டர் பரப்பளவில் 2 அடுக்குகளைக் கொண்டதாக அமைக்கப்பட்டுள்ளது. இதில் ஒரே நேரத்தில் 4000 சர்வதேச பயணிகள், 1500 உள்நாட்டுப் பயணிகள் கொண்டிருக்கும். இந்த புதிய கலாச்சாரம், பாரம்பரியத்தை உணர்த்தும் கலை நயத்துடன் பிரமாண்டமாக கட்டப்பட்டுள்ள புதிய முனையம்



திறப்பு விழா இன்று (2-ஆம் தேதி) நடைபெறுகிறது.

இதில் பிரதமர் மோடி அவர்கள் கலந்துகொண்டு புதிய முனையத்தை திறந்து வைப்பதுடன், பல்வேறு புதிய திட்டங்களுக்கு அடிக்கல் நாடும், முடிவற்ற திட்டங்களை தொடங்கிவைக்கிறார்.

இந்த விழாவில் முதல்வர் மு.க.ஸ்டாலின் அவர்களும் முக்கியப் பிரமுகர்கள் பலரும் கலந்து கொள்கின்றனர்.

மேலும் திருச்சி பாரதிதாசன் பல்கலைக்கழக பட்டமளிப்பு விழாவும் அன்றைய தினம் நடைபெறுகிறது. இந்த விழாவிலும் பிரதமர் மோடி அவர்கள் கலந்துகொண்டு மானவ, மாணவிகளுக்கு பட்டங்களை வழங்கிப் பேசுகிறார்.

இதைத் தொடர்ந்து திருச்சி சர்வதேச விமான நிலையத்துக்குச் செல்லும் பிரதமர் மோடி அவர்கள் அங்கு நடைபெறும் விழாவில் ரூ.1200 கோடி மதிப்பில் கட்டப்பட்டுள்ள புதிய முனையத்தை திறந்து வைத்து பார்வையிடுகிறார். அப்போது புதிய திட்டங்களுக்கு அடிக்கல் நாடும், முடிவற்ற திட்டங்களை திறந்து வைக்கிறார்.

வெற்றிகரமாக விண்ணில் நிலைநிறுத்தப்பட்டது!

2024ன் முதல் செயற்கைக்கோள் 'எக்ஸ்போசாட்'!

இஸ்ரோ தலைவர் சோம்நாத் பேட்டி!

ஸ்ரீஹரி கோட்டா, ஜன. 2-

புத்தாண்டு தினமான நேற்று (ஜனவரி 1) இஸ்ரோவின் எக்ஸ்போசாட் செயற்கைக்கோள் பி.எஸ்.எஸ். வி. சி58 ராக்கெட் மூலம் காலை 9.10 மணிக்கு விண்ணில் செலுத்தப்பட்டு வெற்றிகரமாக அதன் சுற்றுவட்டப்பாதையில் நிலைநிறுத்தப்பட்டது.

இதனை அறிவித்த இஸ்ரோ தலைவர் சோம்நாத், "புத்தாண்டு தொடங்கியது. எக்ஸ்போசாட் வெற்றிகரமாக விண்ணில் நிரணயிக்கப்பட்ட சுற்றுவட்டப்பாதையில் நிலைநிறுத்தப்பட்டது என்று தெரிவித்தார்.

இதன் மூலம் உலகிலேயே அமெரிக்காவுக்கு அடுத்தபடியாக கருந்துளைகள், நியூரான் பற்றி ஆய்வு செயற்கைக்கோளை இஸ்ரோ வெற்றிகரமாக கொண்டு வந்தது என்பது குறிப்பிடத்தக்கது.

விண்வெளியில் உள்ள புற ஊதாகுகள்கள், அங்கு புவியில் எக்ஸ்போசாட் இயக்கம் மற்றும் நட்சத்திரங்களின் செயல்பாட்டை ஆய்வு செய்வதற்காக இந்திய விண்வெளி ஆய்வு நிறுவனம் (இஸ்ரோ) சார்பில் அஸ்டோசாட் செயற்கைக்

கோள் 2015ம் ஆண்டில் அனுப்பப்பட்டது.

இந்நிலையில், கருந்துளை, நியூரான் நட்சத்திரங்கள் போன்ற வானியல் நிகழ்வுகளை இன்னும் ஆழமாக புரிந்து கொள்வதற்காக எக்ஸ்போசாட் (XPoSatXray Polarimeter Satellite) எனும் அதிநவீன செயற்கைக்கோளை இஸ்ரோ வடிவமைத்தது.

எக்ஸ்போசாட் 469 கிலோ எடை கொண்டது. இதன் ஆயுட்காலம் 5 ஆண்டுகளாகும். இது பூமியில் இருந்து சுமார் 650 கி.மீ உயரத்தில் நிலைநிறுத்தப்பட்டு ஆய்வுகள் செய்யப்பட உள்ளன. இதற்காக எக்ஸ்போசாட் (எக்ஸ்போ ஸ்பெக்ட்ரோ கிராபி), போலிக்ஸ் (எக்ஸ்போ போலிக்ஸ்) ஆகிய 2 சாதனங்கள் பொருத்தப்பட்டுள்ளன.

ராக்கெட் ஏவுதலுக்கான 25 மணி நேர கவுண்டவுன் நேற்று முன்தினம் காலை 8.10 மணிக்கு தொடங்கியது. தொடர்ந்து ராக்கெட்டில் எரிபொருள் நிரப்பதில் உட்பட இறுதிக்கட்ட பணிகள் தீவிரமாக மேற்கொள்ளப்பட்டன.

தொடர்ந்து இந்த செயற்கைக்

கோள் பி.எஸ்.எஸ்.வி. சி58 ராக்கெட் மூலம் ஸ்ரீஹரி கோட்டா வில் உள்ள ஏவுதலத்தில் இருந்து புத்தாண்டு தினமான நேற்று (ஜனவரி 1) காலை 9.10 மணிக்கு விண்ணில் செலுத்தப்பட்டது. ஒவ்வொரு படிநிலையாக ராக்கெட்டை விண்ணில் நிலைநிறுத்தும் பணிகள் மேற்கொள்ளப்பட்டு அது வெற்றிகரமாக நிறைவேற்றப்பட்டது.

பல்வேறு அம்சங்களை ஆராயும்!

இவை விண்வெளியில் பரவும் எக்ஸ்கதிர்களின் துருவ முனைப்பு அளவு மற்றும் கோணத்தை அளவிடும், நியூரான் நட்சத்திரத்தில் இருந்து வெளிப்படும் கதிர்வீச்சு, கருந்துளை வாய்க்கால்களின் நெபுலா உட்பட பல்வேறு அம்சங்களை ஆராயும்.

மேலும், ஒரே நேரத்தில் எக்ஸ்கதிர் மூலங்களின் நிறமாலை மற்றும் துருவப்படுத்தல் செயல்பாடுகளை ஆய்வு செய்ய முடியும். இந்த தரவுகள், பிரபஞ்சத்தின் செயல்பாடு தொடர்பான பல்வேறு கேள்விகளுக்கு விடையளிக்கும் என இஸ்ரோ விஞ்ஞானிகள் தெரிவித்தனர்.

வெள்ளம் பாதித்த மாவட்டங்களுக்கு ரூ. 1000 கோடி நிவாரண உதவி பாராட்டுக்குரியது!

முதல்வர் அறிவிப்புக்கு மார்க்சிஸ்ட் கம்யூனிஸ்ட் வரவேற்பு!

சென்னை, ஜன. 2- சனமழை வெள்ளத்தால் பாதிக்கப்பட்ட மாவட்டங்களுக்கு தமிழக அரசின் நிதியிலிருந்து ரூ. 1000 கோடி நிவாரண உதவி ஒதுக்கியதற்கு மார்க்சிஸ்ட் கம்யூனிஸ்ட் கட்சி வரவேற்பு தெரிவித்துள்ளது.

இதுகுறித்து கே.பாலகிருஷ்ணன் வெளியிட்டுள்ள அறிக்கை வருமாறு: வரலாறு காணாத மழை வெள்ளத்தால் பாதிக்கப்பட்ட சென்னை, திருவள்ளூர், செங்கல்பட்டு, காஞ்சிபுரம், தூத்துக்குடி, திருநெல்வேலி, தென்காசி, கன்னியாகுமரி ஆகிய மாவட்ட மக்களுக்கு தமிழ்நாடு அரசின்

சார்பில் ஏற்கனவே பல்வேறு நிவாரண உதவிகள் அறிவிக்கப்பட்டு வழங்கி வரும் நிலையில் தற்போது கூடுதலாக தமிழக அரசின் நிதியிலிருந்து ரூ. 1000 கோடி நிவாரண உதவிகள் வழங்கப்படும் என முதலமைச்சர் அறிவித்துள்ளார்.

ஒன்றிய அரசு நிதி ஏதும் வழங்காத நிலையில் முதலமைச்சரின் இந்த அறிவிப்பு பாராட்டுக்குரியது. மார்க்சிஸ்ட் கம்யூனிஸ்ட் கட்சியின் தமிழ்நாடு மாநிலச் செயற்குழு இதனைவரவேற்கிறது. மிகவும் புயலால் சென்னை மற்றும் அருகாமையான மாவட்டங்கள் கடுமையான பாதிப்புகளைச் சந்தித்தன. இந்த பாதிப்புக்களிலிருந்து மீள்வதற்குள் தென்மாவட்டங்

களில் பெய்த அதி கனமழையின் காரணமாக துத்துக்குடி, திருநெல்வேலி, தென்காசி, கன்னியாகுமரி ஆகிய மாவட்டங்கள் பெரும் பாதிப்புகளுக்குள்ளாகின. அனைத்தையும் இழந்து மக்கள் நிராசையடைந்தனர். தமிழக அரசின் சார்பில் மேற்கொள்ளப்பட்ட துரித நடவடிக்கைகள் மற்றும் நிவாரண உதவிகள் மக்கள் இயல்பு வாழ்க்கைக்கு திரும்பப் போவதில் உதவித் தரவேண்டும். ஒன்றிய அரசு, தமிழக அரசின் கோரிக்கையை ஏற்று ரூ. 1000 கோடி நிவாரண உதவிகளை, உதவித் தொகைகளை மேலும் அதிகரித்திட

வாய்ப்புகள் ஏற்படும்.

ஒரு ரூபாய் கூட ஒதுக்காத மோடி அரசு!

தமிழக முதலமைச்சர், பிரதமரை நேரில் சந்தித்து வெள்ளப்பாதிப்புக்கு நிவாரணம் மற்றும் மறு கட்டமைப்பு பணிகளை சீர் செய்திட ரூ. 21 ஆயிரம் கோடி தேசிய பேரிடர் மேலாண்மை நிதியிலிருந்து ஒதுக்கிட வேண்டுமென வலியுறுத்தினார். ஆனால், இதுகாறும் ஒன்றிய பா.ஜ.க. அரசு தமிழகத் திற்கு ஒரு ரூபாய் கூட ஒதுக்காமல் தமிழகத்தை புயல், தமிழக மக்களையும் வஞ்சித்து வருகிறது.

ஒன்றிய பா.ஜ.க. அரசு தமிழகத்தின் மீது கொண்டுவந்த வஞ்சகப் போக்கை

கைவிட்டு, வெள்ளப் பாதிப்புகளுக்கு தமிழ்நாடு அரசு கோரியுள்ள ரூ. 21 ஆயிரம் கோடி நிதியினை உடனடியாக வழங்கிட வேண்டுமென மார்க்சிஸ்ட் கம்யூனிஸ்ட் கட்சியின் தமிழ்நாடு மாநிலச் செயற்குழு வலியுறுத்துகிறது. இந்த கோரிக்கையை வலியுறுத்து மார்க்சிஸ்ட் கம்யூனிஸ்ட் கட்சியின் சார்பில் ஜனவரி 3 அன்று சென்னையில் சாஸ்திரி பவன் முன்பு நடைபெறும் முற்றுகைப் போராட்டத்திற்கு அனைத்துத் தரப்பு மக்களும், ஜனநாயக இயக்கங்களும் கலந்து கொண்ட போராட்ட அளிக்க வேண்டுமென மார்க்சிஸ்ட் கம்யூனிஸ்ட் கட்சி வேண்டுகோள் விடுகிறது.

தமிழினத் தலைவர்

கலைஞர் நூற்றாண்டு சிறப்பிதழ் (8)

ஜனவரி 3 - அன்று வெளிவருகிறது!

தமிழினத் தலைவர் கலைஞர் அவர்களின் நூற்றாண்டினையொட்டி, 2023 ஜீன் 3 முதல், ஒவ்வொரு மாதமும் 3 ஆம் தேதியன்று "முரசுசாலி சிறப்பிதழ்" வெளிவரும் என்று ஏற்கனவே அறிவிக்கப்பட்டுள்ளது.

அந்த அறிவிப்பிற்கு ஏற்ப, ஜனவரி 3 புதன் கிழமை முரசுசாலி சிறப்பிதழ், "கல்வியாளர்கள் பார்வையில் கலைஞர்" என்ற தலைப்பில், முரசுசாலியின் இணைப்பாக வெளிவருகிறது.

- ஆசிரியர்.

